

శ్రీ గీతగోవిందం



శ్రీ జయదేవ గోస్వామి

శ్రీ గీతగోవిందం



శ్రీ జయదేవ గోస్వామి




శ్రీ గీతగోవిందం

శ్రీ జయదేవ గోస్వామి

శ్రీ గోపాల ధ్యానం


యదోపీవదనేందుమండనమభూత్యస్తూరికాపత్రకం
యల్లక్ష్మీకుచశాతకుంభకలశే వ్యాగోచమిందీవరం ।
యన్నిర్వాణవిధానసాధనవిధౌ సిద్ధాంజనం యోగినాం
తన్నః శ్యామళమావిరస్తు హృదయే కృష్ణాభిధానం మహాః ॥౧॥



శ్రీ జయదేవ ధ్యానం

రాధామనోరమరమావరరాసలీలా-
గానామృతైకభణితం కవిరాజరాజం ।
శ్రీమాధవార్ఘ్యనవిధావనురాగసద్మ-
పద్మావతీప్రియతమం ప్రణతోఽస్మి నిత్యం ॥౨॥

శ్రీగోపాలవిలాసిని వలయసద్రత్నాదిముగ్ధాకృతి
శ్రీరాధాపతిపాదపద్మభజనానందాబ్ధిమగ్నోఽనిశం ।
లోకే సత్యవిరాజరాజ ఇతి యః ఖ్యాతో దయాంభోనిధిః
తం వందే జయదేవసద్గురుమహం పద్మావతీవల్లభం ॥౩॥



ప్రథమః సర్గః సామోదదామోదరః




మేఘైర్మేదురమంబరం వనభువః శ్యామాస్తమాలద్రుమై-
ర్నక్షం భీరురయం త్వమేవ తదిమం రాధే గృహం ప్రాపయ ।
ఇత్థం నందనిదేశితశ్చలితయోః ప్రత్యధ్వకుంజద్రుమం
రాధామాధవయోర్జయంతి యమునాకూలే రహఃకేలయః ॥౧॥

వాగ్దేవతాచరితచిత్రితచిత్తసద్మా
పద్మావతీచరణచారణచక్రవర్తి ।
శ్రీవాసుదేవరతికేలికథాసమేత-
మేతం కరోతి జయదేవకవిః ప్రబంధం ॥౨॥

వాచః పల్లవయత్యుమాపతిధరః సందర్శశుద్ధిం గిరాం
జానీతే జయదేవ ఏవ శరణః శ్లాఘ్యో దురూహద్రుతే ।
శృంగారోత్తరసత్ప్రమేయరచనైరాచార్యగోవర్ధన-
స్ఫుర్తి కోఽపి న విశ్రుతః శ్రుతిధరో ధోయీ కవిక్షాపతిః ॥౩॥

యది హరిస్మరణే సరసం మనో
యది విలాసకలాసు కుతూహలం ।
మధురకోమలకాంతపదావలీం
శృణు తదా జయదేవసరస్వతీం ॥౪॥



ప్రబంధః ౧ (మాళవ రాగం - రూపక తాళం)

ప్రళయపయోధిజలే ధృతవానసి వేదం ।
విహితవహిత్రచరిత్రమభేదం ॥
కేశవ ధృతమీనశరీర జయ జగదీశ హరే ॥౧॥

క్షితిరతివిపులతరే తవ తిష్ఠతి పృష్ఠే ।
ధరణిధరణకిణచక్రగరిష్ఠే ॥
కేశవ ధృతకచ్ఛపరూప జయ జగదీశ హరే ॥౨॥

వసతి దశనశిఖరే ధరణీ తవ లగ్నా ।
శశిని కలంకకలేవ నిమగ్నా ॥
కేశవ ధృతసూకరరూప జయ జగదీశ హరే ॥౩॥

తవ కరకమలవరే నఖమద్భుతశృంగం ।
దలితహిరణ్యకశిపుతనుభృంగం ॥
కేశవ ధృతనరహరిరూప జయ జగదీశ హరే ॥౪॥

ఛలయసి విక్రమణే బలిమద్భుతవామన ।
పదనఖనీరజనితజనపావన ॥
కేశవ ధృతవామనరూప జయ జగదీశ హరే ॥౫॥

క్షత్రియరుభిరమయే జగదపగతపాపం ।
స్నపయసి పయసి శమితభవతాపం ॥
కేశవ ధృతభృగుపతిరూప జయ జగదీశ హరే ॥౬॥

వితరసి దిక్షు రణే దిక్పతికమనీయం ।
దశముఖమౌలిబలిం రమణీయం ॥


కేశవ ధృతరామశరీర జయ జగదీశ హరే ||౭||

వహసి వపుషి విశదే వసనం జలదాభం ।
హలహతిభీతిమిలితయమునాభం ॥
కేశవ ధృతహలధరరూప జయ జగదీశ హరే ||౮||

నిందసి యజ్ఞవిధేరహహ శ్రుతిజాతం ।
సదయహృదయదర్శితపశుఘాతం ॥
కేశవ ధృతబుద్ధశరీర జయ జగదీశ హరే ||౯||

మేచ్ఛనివహనిధనే కలయసి కరవాలం ।
ధూమకేతుమివ కిమపి కరాలం ॥
కేశవ ధృతకల్కిశరీర జయ జగదీశ హరే ||౧౦||

శ్రీజయదేవకవేరిదముబితముదారం ।
శృణు సుఖదం శుభదం భవసారం ॥
కేశవ ధృతదశవిధరూప జయ జగదీశ హరే ||౧౧||



వేదానుద్ధరతే జగన్నివహతే భూగోలముబ్బిభ్రతే
దైత్యాందారయతే బలిం ఛలయతే క్షత్రక్షయం కుర్వతే ।
పాలస్త్యం జయతే హలం కలయతే కారుణ్యమాతన్వతే
మేచ్ఛాన్మూర్ఘయతే దశాకృతికృతే కృష్ణాయ తుభ్యం నమః ||౧౨||



ప్రబంధః ౨ (ఘూర్జరీ రాగం - నిస్సార తాళం)

శ్రితకమలాకుచమండల ధృతకుండల ఏ ।
కలితలిలితవనమాల జయ జయదేవ హరే ||౧||

దినమణిమండలమండన భవఖండన ఏ ।
మునిజనమానసహంస జయ జయదేవ హరే ||౨||

కాలియవిషధరభంజన జనరంజన ఏ ।
యదుకులనలినదినేశ జయ జయదేవ హరే ॥౩॥

మధుమురనరకవినాశన గరుడాసన ఏ ।
సురకులకేలినిదాన జయ జయదేవ హరే ॥౪॥


అమలకమలదలలోచన భవమోచన ఏ ।
త్రిభువనభవననిధాన జయ జయదేవ హరే ॥౫॥

జనకసుతాకృతభూషణ జితదూషణ ఏ ।
సమరశమితదశకంఠ జయ జయదేవ హరే ॥౬॥

అభినవజలధరసుందర ధృతమందర ఏ ।
శ్రీముఖచంద్రచకోర జయ జయదేవ హరే ॥౭॥


తవ చరణే ప్రణతా వయం ఇతి భావయ ఏ ।
కురు కుశలం ప్రణతేషు జయ జయదేవ హరే ॥౮॥

శ్రీజయదేవకవేరిదం కురుతే ముదం ఏ ।
మంగలముజ్జ్వలగీతం జయ జయదేవ హరే ॥౯॥




పద్మాపయోధరతటీపరిరంభలగ్న-
కాశ్మీరముద్రితమురో మధుసూదనస్య ।
వ్యక్తానురాగమివ ఖేలదనంగభేద-
స్వేదాంబుపూరమనుపూరయతు ప్రియం వః ॥౧౦॥

వసంతే వాసంతీకుసుమసుకుమారైరవయవై-
ర్మమంతీం కాంతారే బహువిహితకృష్ణానుసరణాం ।
అమందం కందర్పజ్వరజనితచింతాకులతయా
వలద్బాధాం రాధాం సరసమిదముచే సహచరీ ॥౧౧॥



ప్రబంధః ౩
(వసంత రాగం - ఆది తాళం)



లలితలవంగలతాపరిశీలనకోమలమలయసమీరే ।
మధుకరనికరకరంజితకోకిలకూజితకుంజకుటీరే ॥

విహరతి హరిహ సరసవసంతే
నృత్యతి యువతిజనేన సమం సఖ విరహిజనస్య దురంతే ॥౧॥ విహరతి

ఉన్మదమదనమనోరథపథికవధూజనజనితవిలాపే .
అలికులసంకులకుసుమసమూహనిరాకులబకులకలాపే ॥౨॥ విహరతి

మృగమదసౌరభరభసవశంవదనవదలమాలతమాలే ।
యువజనహృదయవిదారణమనసిజనఖరుచికింశుకజాలే ॥౩॥ విహరతి


మదనమహీపతికనకదండరుచికేసరకుసుమవికాసే ।
మిలితశిలీముఖపాటలిపటలకృతస్మరతూణవిలాసే ॥౪॥ విహరతి

విగలితలజ్జితజగదవలోకనతరుణకరుణకృతహాసే .
విరహినికృంతనకుంతముఖాకృతికేతకదంతురితాశే ॥౫॥ విహరతి

మాధవికాపరిమలలితే నవమాలికజాతిసుగంధౌ ।
మునిమనసామపి మోహనకారిణి తరుణాకారణబంధౌ ॥౬॥ విహరతి

స్ఫురదతిముక్తలతాపరిరంభణముకులితపులకితచూతే ।
బృందావనవిహినే పరిసరపరిగతయమునాజలపూతే ॥౭॥ విహరతి


శ్రీజయదేవభణితమిదముదయతి హరిచరణస్మృతిసారం ।
సరసవసంతసమయవనవర్ణనమనుగతమదనవికారం ॥౮॥ విహరతి



దరవిదలితమల్లీవల్లిచంచత్పరాగ-
ప్రకటితపటవాసైర్వాసయన్ కాననాని ।
ఇహ హి దహతి చేతః కేతకీగంధబంధుః
ప్రసరదసమబాణప్రాణవద్గంధవాహః ॥౮॥

ఉన్మీలన్మధుగంధలుబ్ధమధుపవ్యాధూతచూతాంకుర-
క్రీడత్యోకిలకాకలీకలరవైరుద్గీర్ణకర్ణజ్వరాః । (≡ కలైః)
నీయంతే పభిక్షైః కథం కథమపి ధ్యానావధానక్షణ-
ప్రాప్తప్రాణసమాసమాగమరసోల్లాసైరమీ వాసరాః ॥౯॥

అనేకనారీపరిరంభసంభ్రమ-
స్ఫురన్మనోహారివిలాసలాలసం ।
మురారిమారాదుపదర్శయంత్యసౌ
సఖీసమక్షం పునరాహ రాధికాం ॥౧౦॥



ప్రబంధః ౪
(రామక్రియా రాగం - యతి తాళం)



చందనచర్మితనీలకలేవరపీతవసనవనమాలీ ।
కేలిచలన్మణికుండలమండితగండయుగస్మితశాలీ ॥

హరిహముగ్ధవధూనికరే విలాసిని విలసతి కేలిపరే ॥౧॥

పీనపయోధరభారభరేణ హరిం పరిరమ్య సరాగం ।
గోపవధూరనుగాయతి కాచిదుదంచితపంచమరాగం ॥౨॥ హరిహ

కాపి విలాసవిలోలవిలోచనభేలనజనితమనోజం ।
ధ్యాయతి ముగ్ధవధూరభికం మధుసూదనవదనసరోజం ॥౩॥ హరిహ

కాపి కపాలతలే మిలితా లపితుం కిమపి శ్రుతిమూలే ।
చారు చుచుంబ నితంబవతీ దయితం పులకైరనుకూలే ॥౪॥ హరిహ

కేలికలాకుతుకేన చ కాచిదముం యమునాజలకూలే ।
మంజులవంజులకుంజగతం విచకర్ష కరేణ దుకూలే ॥౫॥ హరిహ

కరతలతాలతరలవలయావలికలితకలస్వనవంశే ।
రాసరసే సహ నృత్యపరా హరిణా యువతిః ప్రశశంసే ॥౬॥ హరిహ

శ్రిష్టతి కామపి చుంబతి కామపి కామపి రమయతి రామాం ।
పశ్యతి సస్మితచారుతరామపరామనుగచ్ఛతి వామాం ॥౭॥ హరిరిహ (≡ పరాం)

శ్రీజయదేవకవేరిదమద్భుతకేశవకేలిరహస్యం ।
వృందావనవిపినే లలితం వితనోతు శుభాని యశస్యం ॥౮॥ హరిరిహ




విశ్వేషామనురంజనే జనయన్నానందమింటివర-
శ్రేణీశ్యామలకోమలైరుపనయన్నంగైరనంగోత్సవం ।
స్వచ్ఛందం వ్రజసుందరీభరభరతః ప్రత్యంగమాలింకితః
శృంగారః సఖి మూర్తిమానివ మధౌ ముగ్ధో హరిః క్రీడతి ॥౧౧॥

అద్యోత్సంగవసద్భుజంగకవలక్ష్మేశాబివేశాచలం (≡ నిత్యోసంగ)
ప్రాలేయప్లవనేచ్ఛయానుసరతి శ్రీఖండశైలానిలః ।
కిం చ స్నిగ్ధరసాలమౌలిముకులాన్యాలోక్య హర్షోద్దయా-
దున్మీలంతి కుహూః కుహూరితి కలోత్తలాః పికానాం గిరః ॥౧౨॥


రాసోల్లాసభరేణవిభ్రమభృతామాభీరవామభ్రువా-
మభ్యర్థే పరిరభ్య నిర్భరమురః ప్రేమాంధయా రాధయా ।
సాధు త్వద్వదనం సుధామయమితి వ్యాహృత్య గీతస్తుతి-
వ్యాజాదుద్భటచుంబితస్మితమనోహరీ హరిః పాతు వః ॥౧౩॥

ఇతి శ్రీగీతగోవిందే సామోదదామోదరో నామ ప్రథమః సర్గః



ద్వితీయః సర్గః అక్షేశకేశవః

విహరతి వనే రాధా సాధారణప్రణయే హరౌ
విగలితనిజోత్కర్షాదీర్వావశేన గతాన్యతః ।
క్వచిదపి లతాకుంజే గుంజన్మధువ్రతమండలీ-
ముఖరశిఖరే లీనా దీనాప్యవాచ రహః సఖీం ॥౧౪॥



ప్రబంధః ౫ (ఘూర్జలీ రాగం - యతి తాళం)

సంచరదధరసుధామధురధ్వనిముఖరితమోహనవంశం ।
చలితద్యగంచలచంచలమౌలికపోలవిలోలవతంసం ॥

రాసే హరిమిహ విహితవిలాసం స్మరతి మనో మమ కృతపరిహాసం ॥౧॥

చంద్రకచారుమయూరశిఖండకమండలవలయితకేశం ।
ప్రచురపురందరధనురనురంజితమేదురముదిరసువేశం ॥౨॥ రాసే హరిమిహ

గోపకదంబనితంబవతీముఖచుంబనలంభితలోభం ।
బంధుజీవమధురాధరపల్లవముల్లసితస్మితశోభం ॥౩॥ రాసే హరిమిహ

విపులపులకభుజపల్లవవలయితవల్లవయువతిసహస్రం ।
కరచరణోరసి మణిగణభూషణకిరణవిభిన్నతమిస్రం ॥౪॥ రాసే హరిమిహ

జలదపటలచలబిందువినందకచందనతిలకలలాటం ।
పీనఘనస్తనమండలమర్దననిర్దయహృదయకపాటం ॥౫॥ రాసే హరిమిహ (≡
పీనపయోధరపరిసర)

మణిమయమకరమనోహరకుండలమండితగండముదారం ।
పీతవసనమనుగతమునిమనుజుసురాసురవరపరివారం ॥౬॥ రాసే హరిమిహ

విశదకదంబతలే మిలితం కలికలుషభయం శమయంతం ।

మామపి కిమపి తరంగదనంగద్యశా మనసా రమయంతం ॥౭॥ రాసే హరిమిహ (≡ వపుషా)

శ్రీజయదేవభణితమతిసుందరమోహనమధురిపురూపం ।

హరిచరణస్మరణం ప్రతి సంప్రతి పుణ్యవతామనురూపం ॥౮॥ రాసే హరిమిహ



గణయతి గుణగ్రామం భ్రామం భ్రమాదపి నేహతే

వహతి చ పరితోషం దోషం విముంచతి దూరతః ।

యువతిషు వలస్త్వస్థే కృష్ణే విహారిణి మాం వినా

పునరపి మనో వామం కామం కరోతి కరోమి కిం ॥౧౫॥



ప్రబంధః ౬

(మాళవగౌడ రాగం - ఏక తాళం)



నిభృతనికుంజగృహం గతయా నిశి రహసి నిలీయ వసంతం ।
చకితవిలోకితసకలదిశా రతిరభసరసేన హసంతం ॥

సఖి హే కేశిమధనముదారం ।
రమయ మయా సహ మదనమనోరథభావితయా సవికారం ॥౧॥

ప్రథమసమాగమలజ్జితయా పటుచాటుశతైరనుకూలం ।
మృదుమధురస్మితభాషితయా శిథిలీకృతజడనదుకూలం ॥౨॥ సఖి హే

కిసలయశయననివేశితయా చిరమురసి మమైవ శయానం ।
కృతపరిరంభణచుంబనయా పరిరభ్య కృతాధరపానం ॥౩॥ సఖి హే


అలసనిమీలితలోచనయా పులకావలిలలితకపోలం ।
శ్రమజలసకలకలేవరయా వరమదనమదాదతిలోలం ॥౪॥ సఖి హే

కోకిలకలరవకూజితయా జితమనసిజతంత్రవిచారం ।
శ్లేథకుసుమాకులకుంతలయా నఖలిఖితఘనస్తనభారం ॥౫॥ సఖి హే

చరణరణితమణినూపురయా పరిపూరితసురతవితానం ।
ముఖరవిశృంఖలమేఖలయా సకచగ్రహచుంబనదానం ॥౬॥ సఖి హే

రతిసుఖసమయరసాలసయా దరముకులితనయనసరోజం ।
నిఃసహనిపతితతనులతయా మధుసూదనముబితమనోజం ॥౭॥ సఖి హే

శ్రీజయదేవభణితమిదమతిశయమధురిపునిధువనశీలం ।
సుఖముత్కంఠితగోపవధూకభితం వితనోతు సలీలం ॥౮॥ సఖి హే (= రాభికయా)




హస్తస్తవిలాసవంశమన్మజుభూవల్లిమద్భల్లవీ-
వృందోత్సారిదృగంతవీక్షితమతిస్వేదార్థగండస్థలం ।
మాముద్వీక్ష్ణ విలక్షితం స్మితసుధాముగ్ధాననం కాననే
గోవిందం ప్రజసుందరీగణవృతం పశ్యామి హృష్యామి చ ॥౧౬॥

దురాలోకస్తోకస్తబకనవకాశోకలతికా-
వికాసః కాసారోపవనపవనోఽపి వ్యథయతి ।
అపి భ్రామ్యద్భృంగీరణితరమణీయా న ముకుల-
ప్రసూతిశ్చూతానాం సఖి శిఖరిణీయం సుఖయతి ॥౧౭॥

సాకూతస్మితమాకులాకులగలద్ధమ్మిల్లముల్లాసిత-
భ్రూవల్లీకమలీకదర్శితభుజామూలార్ద్రపృష్ఠస్తనం ।
గోపీనాం నిభృతం నిరీక్ష్ణ గమితాకాంక్షశ్చిరం చింతయ-
న్నంతర్ముగ్ధ మనోహరో హరతు వః క్లేశం న వః కేశవః ॥౧౮॥


ఇతి గీతగోవిందే అక్షేశకేశవో నామ ద్వితీయః సర్గః



తృతీయః సర్గః ముగ్ధమధుసూదనః

కంసారిరపి సంసారవాసనాబంధశృంఖలాం ।
రాధామాధాయ హృదయే తత్యాజ వ్రజసుందరీః ॥౧౯॥

ఇతస్తతస్తామనుస్మత్య రాధికా-
మనంగబాణవ్రణఖిన్నమానసః ।
కృతానుతాపః స కలిందనంబినీ-
తటాంతకుంజే నిషసాద మాధవః ॥౨౦॥



ప్రబంధః ౭ (ఘూర్జరీ రాగం - యతి తాళం)

మామియం చలితా విలోక్య వృతం వధూనిచయేన ।
సాపరాధతయా మయాపి న వారితాతిభయేన ।

హరిహరి హతాదరతయా సా గతా కుపితేవ ॥౧॥

కిం కలిష్యతి కిం వదిష్యతి సా చిరం విరహేణ ।
కిం ధనేన జనేన కిం మమ జీవనేన గృహేణ ॥౨॥ హరిహరి

చింతయామి తదాననం కుటిలభ్రు కోపభరేణ ।
శోణపద్మమివోపరి భ్రమతాకులభ్రమరేణ ॥౩॥ హరిహరి

తామహం హృది సంగతామనిశం భృశం రమయామి ।
కిం వనేననుసరామి తామిహ కిం వృథా విలపామి ॥౪॥ హరిహరి

తన్వి ఖిన్నమసూయయా హృదయం తవాకలయామి ।
తన్న వేద్మి కుతో గతాసి న తేన తేననునయామి ॥౫॥ హరిహరి

దృశ్యసే పురతో గతాగతమేవ తే విదధాసి ।
కిం పురేవ ససంభ్రమం పరిరంభణం న దదాసి ॥౬॥ హరిహరి

క్షమ్యతామపరం కదాపి తవేద్యశం న కరోమి ।
దేహి సుందరి దర్శనం మమ మన్మథేన దునోమి ॥౭॥ హరిహరి

వర్జితం జయదేవకేన హరేరిదం ప్రవణేన ।
కిందుబిల్వసముద్రసంభవరోహిణీరమణేన ॥౮॥ హరిహరి



కువలయదలశ్రేణీ కంఠే న సా గరలద్యుతిః
హృది బిసలతాహారో నాయం భుజంగమనాయకః ।
మలయజరజో నేదం భస్మప్రియారహితే మయి
ప్రహర న హరభ్రాంత్యానంగ క్రుధా కిము ధావసి ॥౨౧॥

పాణౌ మా కురు చూతసాయకమముం మా చాపమారోపయ
క్రీడానిర్జితవిశ్వమూర్ఛితజనాఘాతేన కిం పౌరుషం ।
తస్యా ఏవ మృగీదృశో మనసిజప్రేంఖత్కటాక్షాశుగ-
శ్రేణీజర్జరితం మనాగపి మనో నాద్యాపి సంధుక్షతే ॥౨౨॥


భూచాపే నిహితః కటాక్షవిశిఖో నిర్మాతు మర్మవ్యథాం
శ్యామాత్మా కుటిలః కరోతు కబలీభారోఽపి మారోద్యమం ।
మోహం తావదయం చ తన్వి తనుతాం బింబాధరో రాగవాన్
సద్యస్తస్తనమండలస్తవ కథం ప్రాణైర్మమ క్రీడతి ॥౨౩॥

తాని స్పర్శసుఖాని తే చ తరలస్నిగ్ధా దృశోల్విభ్రమా-
స్తద్వక్త్రాంబుజసౌరభం స చ సుధాస్యందిర్గిరాం వక్రిమా ।
సా బింబాధరమాధులీతి విషయాసంగేఽపి చేన్మానసం
తస్యాం లగ్నసమాభి హంత విరహవ్యాధిః కథం వర్ధతే ॥౨౪॥

భూపల్లవం ధనురపాంగతరంగితని (≡ భూవల్లరిర్ధను)
బాణా గుణః శ్రవణపాలిరితి స్మరేణ ।
అస్యామనంగజయజంగమదేవతాయాం
అస్మాణి నిర్జితజగంతి కిమర్పితాని ॥౨౫॥


తిర్యక్కంఠవిలోలమౌలితరలోత్తంసస్య వంశోచ్ఛలద్-
గీతిస్థానకృతావధానలలనాలక్షైర్న సంలక్షితాః ।
సమ్ముద్ధే మధుసూదనస్య మధురే రాధాముఖేందౌ మృదు-
స్పందం కందలితాశ్చిరం దదతు వః క్షేమం కటాక్షోర్మయః ॥౨౬॥

ఇతి శ్రీగీతగోవిందే ముగ్ధమధుసూదనో నామ తృతీయః సర్గః



చతుర్థః సర్గః స్నిగ్ధమధుసూదనః

యమునాతీరవానీరనికుంజే మందమాస్థితం ।
ప్రాహ ప్రేమభరోద్భ్రాంతం మాధవం రాధికాసఖీ ॥౨౭॥



ప్రబంధః ౮ (కర్ణాట రాగం - ఏక తాళం)

నిందతి చందనమిందుకిరణమను విందతి భేదమభీరం ।
వ్యాళనిలయమిలనేన గరళమివ కలయతి మలయసమీరం ॥

మాధవ మనసిజవిశిఖభయాదివ భావనయా త్వయి లీనా సా విరహే తవ దీనా ॥౧॥

అవిరలనిపతితమదనశరాదివ భవదవనాయ విశాలం ।
స్వహృదయమర్మణీ వర్మ కరోతి సజలనలిసీదలజాలం ॥౨॥ సా విరహే తవ దీనా

కుసుమవిశిఖశరత్పమనల్పవిలాసకలాకమనీయం ।
వ్రతమివ తవ పరిరంభసుఖాయ కరోతి కుసుమశయనీయం ॥౩॥ సా విరహే తవ దీనా

వహతి చ గలితవిలోచనజలభరమాననకమలముదారం । (≡ విగలితలోచన)
విధుమివ వికటవిధుంతుదదంతదలనగలితామృతధారం ॥౪॥ సా విరహే తవ దీనా

విలిఖతి రహసి కురంగమదేన భవంతమసమశరభూతం ।
ప్రణమతి మకరమధో వినిధాయ కరే చ శరం నవచూతం ॥౫॥ సా విరహే తవ దీనా


ప్రతిపదమిదమపి నిగదతి మాధవ తవ చరణే పతితాహం ।
త్వయి విముఖే మయి సపది సుధానిభిరపి తనుతే తనుదాహం ॥౬॥ సా విరహే తవ దీనా

ధ్యానలయేన పురః పరికల్ప్య భవంతమతీవ దురాపం ।
విలపతి హసతి విషీదతి రోదితి చంచతి ముంచతి తాపం ॥౭॥ సా విరహే తవ దీనా

శ్రీజయదేవభణితమిదమభికం యది మనసా నటనీయం ।
హరివిరహోకులబల్లవయువతిసఖీవచనం పఠనీయం ॥౮॥ సా విరహే తవ దీనా



ఆవాసో విపినాయతే ప్రియసఖీమాలాపి జాలాయతే
తాపోఽపి శ్వసితేన దావదహనజ్వాలాకలాపాయతే ।
సాపి త్వద్విరహేణ హంత హరిణీరూపాయతే హో కథం
కందర్పోఽపి యమాయతే విరచయజ్ఞార్థాలవిక్రీడితం ॥౯॥



ప్రబంధః ౯ (దేశాఖ్య రాగం - ఏక తాళం)

స్తనవినిహితమపి హారముదారం ।
సా మనుతే కృశతనురతిభారం ॥

రాధికా విరహే తవ కేశవ ॥౧॥

సరసమస్మణమపి మలయజపంకం ।
పశ్యతి విషమివ వపుషి సశంకం ॥౨॥ రాధికా

శ్వసితపవనమనుపమపరిణాహం ।
మదనదహనమివ వహతి సదాహం ॥౩॥ రాధికా

దిశి దిశి కిరతి సజలకణజాలం ।
నయననలినమివ విగలితనాలం ॥౪॥ రాధికా

నయనవిషయమపి కిసలయత్నం ।
కలయతి విహితహుతాశవికల్పం ॥౫॥ రాధికా

త్యజతి న పాణితలేన కపోలం ।
బాలశశినమివ సాయమలోలం ॥౬॥ రాధికా

హరితి హరితి జపతి సకామం ।
విరహవిహితమరణేన నికామం ॥౭॥ రాధికా

శ్రీజయదేవభణితమితి గీతం ।
సుఖయతు కేశవపదముపసీతం ॥౮॥ రాధికా



సా రోమాంచతి సీత్యరోతి విలపత్యుత్కంపతే తామ్యతి
ధ్యాయత్యుద్భ్రమతి ప్రమీలతి పతత్యుద్యాతి మూర్ఛ్యత్యపి ।
ఏతావత్యతనుజ్వరే వరతనుర్జీవేన్న కిం తే రసాత్
స్వర్వైద్యప్రతిమ ప్రసీదసి యది త్యక్తోఽన్యథా నాంతకః ॥౨౯॥ (= త్యక్తాన్యథాన్యత్పరం)

స్మరాతురాం దైవతవైద్యహృద్య
త్వదంగసంగామృతమాత్రసాధ్యాం ।
విముక్తబాధాం కురుషే న రాధా-
ముపేంద్రవజ్రాదపి దారుణోఽసి ॥౩౦॥

కందర్పజ్వరసంజ్వరస్తురతనోరాశ్చర్యమస్యాశ్చిరం (= సజ్జ్వరాతురతనోరత్యర్థమస్యాశ్చిరం)
చేతశ్చందనచంద్రమఃకమలిసీచింతాసు సంతామ్యతి ।
కింతు క్లాంతివశేన శీతలతనుం త్వమేకమేవ ప్రియం
ధ్యాయంతీ రహసి స్థితా కథమపి క్షీణా క్షణం ప్రాణితి ॥౩౧॥

క్షణమపి విరహః పురా న సేహే
నయననిమీలనఖన్నయా యయా తే ।
శ్వసితి కథమసౌ రసాలశాఖాం
చిరవిరహేణ విలోక్య పుష్పితాగ్రాం ॥౩౨॥ (= విరహేఽపి)

వృష్టివ్యాకులగోకులావనరసాదుద్భృత్య గోవర్ధనం
జిభద్వల్లవవల్లభాభరభికానందాచ్ఛిరం చుంజితః ।
దర్పేణేవ తదర్పితాధరతటీసిందూరముద్రాంగితో (= కందర్పేణ)
బాహుర్గోపపతేస్తనోతు భవతాం శ్రేయాంసి కంసద్విషః ॥౩౩॥

ఇతి గీతగోవిందే స్నిగ్ధమాధవో నామ చతుర్థః సర్గః



పంచమః సర్గః సాకాంక్షపుండరీకాక్షః

అహమిహ నివసామి యాహి రాధామనునయ మద్వచనేన చానయేథాః ।
ఇతి మధురిపుణా సఖీ నియుక్తా స్వయమిదమేత్య పునర్జగాద రాధాం ॥౩౪॥



ప్రబంధః ౧౦
(దేశవరాళీ రాగం - రూపక తాళం)



వహతి మలయసమీరే మదనముపనిధాయ ।
స్ఫుటతి కుసుమనికరే విరహిహృదయదలనాయ ॥

తవ విరహే వనమాళీ సఖి సీదతి ॥౧॥

దహతి శిశిరమయూఖే మరణమనుకరోతి ।
పతతి మదనవిశిఖే విలపతి వికలతరోఽతి ॥౨॥తవ విరహే

ధ్వనతి మధుపసమూహే శ్రవణమపి దధాతి ।
మనసి వలితవిరహే నిశి నిశి రుజముపయాతి ॥౩॥తవ విరహే

వసతి విపినవితానే త్యజతి లలితధామ ।
లురతి ధరణీశయనే బహు విలపతి తవ నామ ॥౪॥తవ విరహే

రణతి పికసముదాయే ప్రతిబిశమనుయాతి ।
హసతి మనుజనిచయే విరహమపలపతి నేతి ॥౫॥ తవ విరహే


స్ఫురతి కలరవరావే స్ఫురతి భణితమేవ ।
తవ రతిసుఖవిభవే బహుగణయతి గుణమతీవ ॥౬॥తవ విరహే

త్వదబిదశుభదమాసం వదతు నరి శృణోతి ।
తమపి జపతి సరసం పరయువతిషు న రతిముపైతి ॥౭॥ తవ విరహే

భణతి కవిజయదేవే విరహివిలసితేన ।
మనసి రభసవిభవే హరిరుదయతు సుకృతేన ॥౮॥తవ విరహే



పూర్వం యత్ర సమం త్వయా రతిపతేరాసాదితాః సిద్ధయ-
స్తస్మిన్నేవ నికుంజమన్మథమహాతీర్థే పునర్మాధవః ।
ధ్యాయంస్త్వామనిశం జపన్నపి తవైవాలాపమంత్రావలీం
భూయస్త్వత్కుచకుంభనిర్భరపరీరంభామృతం వాంఛతి ॥౩౫॥



ప్రబంధః ౧౧ (ఘూర్జరీ రాగం - ఏక తాళం)

రతిసుఖసారే గతమభిసారే మదనమనోహరవేశం ।
న కురు నితంజని గమనవిలంబనమనుసర తం హృదయేశం ॥

భీరసమీరే యమునాతీరే వసతి వనే వనమాలీ
గోపీపీనపయోధరమర్దనచంచలకరయుగశాలీ ॥౧॥

నామ సమేతం కృతసంకేతం వాదయతే మృదువేణుం ।
బహు మనుతే నను తే తనుసంగతపవనచలితమపి రేణుం ॥౨॥ భీరసమీరే (= తను)

పతతి పతత్రే విచలతి పత్రే శంకితభవదుపయానం ।
రచయతి శయనం సచకితనయనం పశ్యతి తవ పంథానం ॥౩॥ భీరసమీరే


ముఖరమభీరం త్యజ మంజీరం లిపుమివ కేలిసులోలం ।
చల సఖ కుంజం సతిమిరపుంజం శీలయ నీలనిచోలం ॥౪॥ భీరసమీరే

ఉరసి మురారేరుపహితహారే ఘన ఇవ తరలబలాకే ।
తడిదివ పీతే రతివిపరీతే రాజసి సుకృతవిపాకే ॥౫॥ భీరసమీరే

విగలితవసనం పరిహృతరసనం ఘటయ జఘనమపిధానం ।
కిసలయశయనే పంకజనయనే నిభిమివ హర్షనిదానం ॥౬॥ భీరసమీరే

హరిరభిమానీ రజనిరిదానీమియమపి యాతి విరామం ।
కురు మమ వచనం సత్వరరచనం పూరయ మధులిపుకామం ॥౭॥ భీరసమీరే

శ్రీజయదేవే కృతహరిసేవే భణతి పరమరమణీయం ।
ప్రముదితహృదయం హరిమతిసదయం నమత సుకృతకమనీయం ॥౮॥ భీరసమీరే



వికిరతి ముహుః శ్వాసానాశాః పురో ముహురీక్షతే
ప్రవిశతి ముహుః కుంజం గుంజన్ముహుర్బహు తామ్యతి ।
రచయతి ముహుః శయ్యాం పర్యాకులం ముహురీక్షతే
మదనకదనక్లాంతః కాంతే ప్రియస్తవ వర్తతే ॥౩౯॥

త్వద్వామ్యేన సమం సమగ్రమధునా తిగ్మాంశురస్తం గతో
గోవిందస్య మనోరథేన చ సమం ప్రాప్తం తమః సాంద్రతాం ।
కోకానాం కరుణస్వనేన సదృశీ దీర్ఘా మదభ్యర్థనా
తన్ముగ్ధే విఫలం విలంబనమసౌ రమ్యోఽభిసారక్షణః ॥౪౦॥

ఆశ్లేషాదను చుంబనాదను నఖోల్లేఖాదను స్వాంతజ-
ప్రోద్బోధాదను సంభ్రమాదను రతారంభాదను ప్రీతయోః ।
అన్యార్థం గతయోర్మూన్మిలితయోః సంభాషణైర్జానతో-
ర్దంపత్యోలిహ కో న కో న తమసి ప్రీడావిమిశ్రో రసః ॥౪౧॥

సభయచకితం విన్యస్యంతీం దృశౌ తిమిరే పథి
ప్రతితరు ముహుః స్థిత్యా మందం పదాని వితన్వతీం ।
కథమపి రహః ప్రాప్తామంగైరనంగతరంగిభిః
సుముఖ సుభగః పశ్యన్ త్వాముపైతు కృతార్థతాం ॥౩౯॥

రాధాముగ్ధ ముఖారవిందమధుపస్మైలోక్యమౌలిస్థలీ
నేపథ్యోచితనీలరత్నమవనీభారావతారక్షమః ।
స్వచ్ఛందం వ్రజసుందరీజనమనస్తాషప్రదోషశ్చిరం
కంసధ్వంసనధూమకేతురవతు త్వాం దేవకీనందనః ॥౪౦॥

ఇతి శ్రీగీతగోవిందేఽభిసారికవర్ణనే సాకాంక్షపుండరీకాక్షో నామ పంచమః సర్గః



షష్ఠః సర్గః కుంఠవైకుంఠః

అథ తాం గంతుమశక్తాం చిరమనురక్తాం లతాగృహే దృష్ట్వా ।
తచ్ఛరితం గోవిందే మనసిజమందే సఖీ ప్రాహ ॥౪౧॥



ప్రబంధః ౧౨
(గుణకలీ రాగం - రూపక తాళం)



పశ్యతి విశి విశి రహసి భవంతం ।
తదధరమధురమధూని పిబంతం ॥ (≡ త్వదధర)

నాథ హరే (జయ నాథ హరే) సీదతి రాధా వాసగృహే ॥౧॥

త్వదభిసరణరభసేన వలంతీ ।
పతతి పదాని కియంతి చలంతీ ॥౨॥ నాథ హరే

విహితవిశదజసకిసలయవలయా ।
జీవతి పరమిహ తవ రతికలయా ॥౩॥ నాథ హరే

ముహురవలోకితమండనలీలా ।
మధురిపురహమితి భావనశీలా ॥౪॥ నాథ హరే

త్వరితముపైతి న కథమభిసారం ।
హరిరితి వదతి సఖీమనువారం ॥౫॥ నాథ హరే

శ్లిష్యతి చుంబతి జలధరకల్పం ।
హరిరుపగత ఇతి తిమిరమనల్పం ॥౬॥ నాథ హరే

భవతి విలంబిని విగలితలజ్ఞా ।
విలపతి రోదితి వాసకసజ్ఞా ॥౭॥ నాథ హరే

శ్రీజయదేవకవేరిదముదితం ।
రసికజనం తనుతామతిముదితం ॥౮॥ నాథ హరే



విపులపులకపాలిః స్ఫీతసీతకారమంత-
ర్జనితజడిమకాకువ్యాకులం వ్యాహరంతీ ।
తవ కితవ విధాయామందకందర్పచింతాం (≡ విధత్తే మంద)
రసజలధినిమగ్నా ధ్యానలగ్నా మృగాక్షీ ॥౪౨॥


అంగేష్వాభరణం కరోతి బహుశః పత్రేఽపి సంచారిణీ
ప్రాప్తం త్వాం పరిశంకతే వితనుతే శయ్యాం చిరం ధ్యాయతి ।
ఇత్యాకల్పవికల్పతల్పరచనాసంకల్పలీలాశత-
వ్యాసక్తాపి వినా త్వయా వరతనుర్నైషా నిశాం నేష్యతి ॥౪౩॥

కిం విశ్రామ్యసి కృష్ణభోగిభవనే భాండీరభూమీరుహి
భ్రాతర్యాహి న దృష్టిగోచరమితః సానందనందాస్పదం ।
రాధాయా వచనం తదధ్వగముఖాన్నందాంతికే గోపతో
గోవిందస్య జయంతి సాయమతిభిప్రాశస్త్యగర్భాగిరః ॥౪౪॥

ఇతి గీతగోవిందే వాసకసజ్ఞావర్ణనే కుంఠవైకుంఠో నామ షష్ఠః సర్గః




సప్తమః సర్గః నాగరనారాయణః



అత్రాంతరే చ కులటాకులవర్మపాత-
సంజాతపాతక ఇవ స్ఫుటలాంఛనశ్రీః ।
వృందావనాంతరమదీపయదంశుజాలై-
ర్దిక్ష్పందరీవదనచందనజిందురిందుః ॥౪౫॥

ప్రసరతి శశధరజంబే విహితవిలంబే చ మాధవే విధురా ।
విరచితవివిధవిలాపం సా పరితాపం చకారోచ్ఛైః ॥౪౬॥



ప్రబంధః ౧౩
(మాళవ రాగం - యతి తాళం)

కథితసమయేఽపి హరిరహహ న యయౌ వనం ।
మమ విఫలమిదమమలరూపమపి యౌవనం ॥

యామి హే కమిహ శరణం సఖీజనవచనవంచితా ॥౧॥

యదనుగమనాయ నిశి గహనమపి శీలితం ।
తేన మమ హృదయమిదమసమశరకీలితం ॥౨॥ యామి హే

మమ మరణమేవ వరమతివితథకేతనా ।
కిమిహ విషహామి విరహానలమచేతనా ॥౩॥ యామి హే


మామహహ విధురయతి మధురమధుయామినీ ।
కాపి హరిమనుభవతి కృతసుకృతకామినీ ॥౪॥ యామి హే

అహహ కలయామి వలయాదిమణీభూషణం ।
హరివిరహదహనవహనేన బహుదూషణం ॥౫॥ యామి హే

కుసుమసుకుమారతనుమతనుశరలీలయా ।
స్రగపి హృది హంతి మామతివిషమశీలయా ॥౬॥ యామి హే

అహమిహ నివసామి న గణితవనవేతసా ।
స్మరతి మధుసూదనో మామపి న చేతసా ॥౭॥ యామి హే

హరిచరణశరణజయదేవకవిభారతీ ।
వసతు హృది యువతిరివ కోమలకలావతీ ॥౮॥ యామి హే



తత్కిం కామపి కామినీమభిస్మతః కిం వా కలాకేలిభి-
ర్బద్ధో బంధుభిరంధకారిణి వనోపాంతే కిము బ్రామ్యతి ।
కాంతః క్లాంతమనా మనాగపి పథి ప్రస్థాతుమేవాక్షమః
సంకేతీకృతమంజువంజులలతాకుంజేఽపి యన్నాగతః ॥౪౭॥

అథాగతం మాధవమంతరేణ
సఖీమియం వీక్ష్య విషాదమూకాం ।
విశంకమనా రమితం కయాపి
జనార్దనం దృష్టవదేతదాహ ॥౪౮॥



ప్రబంధః ౧౪
(వసంత రాగం - యతి తాళం)

స్మరసమరోచితవిరచితవేశా ।
గలితకుసుమదరవిలులితకేశా ॥

కాపి మధురిపుణా విలసతి యువతిరభికగుణా ॥౧॥

హరిపరిరంభణవలితవికారా ।
కుచకలశోపరి తరలితహారా ॥౨॥ కాపి మధురిపుణా

విచలదలకలలితాననచంద్రా ।
తదధరపానరభసకృతతంద్రా ॥౩॥ కాపి మధురిపుణా

చంచలకుండలదలితకపోలా ।
ముఖరితరశనజఘనగతిలోలా ॥౪॥ కాపి మధురిపుణా

దయితవిలోకితలజ్జితహసితా ।
బహువిధకూజితరతిరసరసితా ॥౫॥ కాపి మధురిపుణా

విపులపులకప్యధువేపధుభంగా ।
శ్వసితనిమీలితవికసదనంగా ॥౬॥ కాపి మధురిపుణా

శ్రమజలకణభరసుభగశరీరా ।
పరిపతితోరసి రతిరణభీరా ॥౭॥ కాపి మధురిపుణా

శ్రీజయదేవభణితహరిరమితం ।
కలికలుషం జనయతు పరిశమితం ॥౮॥ కాపి మధురిపుణా



విరహపాండుమురారిముఖాంబుజ-
ద్యుతిరియం తిరయన్నపి వేదనాం । (≡ చేతనాం)
విధురతీవ తనోతి మనోభువః
సుహృదయే హృదయే మదనవృథాం ॥౪౯॥



ప్రబంధః ౧౫
(ఘూర్జరీ రాగం - ఏక తాళం)

సముదితమదనే రమణీవదనే చుంబనవలితాధరే ।
మృగమదతిలకం లిఖతి సపులకం మృగమివ రజనీకరే ॥

రమతే యమునాపులినవనే విజయీ మురారిరధునా ॥౧॥

ఘనచయరుచిరే రచయతి చికురే తరలితతరుణాననే ।
కురబకకుసుమం చపలాసుషమం రతిపతిమృగకాననే ॥౨॥ రమతే

ఘటయతి సుఘనే కుచయుగగగనే మృగమదరుచిరూషితే ।
మణిసరమమలం తారకపటలం నఖపదశశిభూషితే ॥౩॥ రమతే


జితజనశకలే మృదుభుజయుగలే కరతలనలినీదలే ।
మరకతవలయం మధుకరనిచయం వితరతి హిమశీతలే ॥౪॥ రమతే

రతిగృహజఘనే విపులాపఘనే మనసిజకనకాసనే ।
మణిమయరసనం తోరణహసనం వికిరతి కృతవాసనే ॥౫॥ రమతే

చరణకిసలయే కమలానిలయే నఖమణిగణపూజితే ।
బహిరపవరణం యావకభరణం జనయతి హృది యోజితే ॥౬॥ రమతే

రమయతి సుదృశం కామపి సుభృశం ఖలహలధరసోదరే ।
కిమఫలమవసం చిరమిహ విరసం వద సఖ విటపోదరే ॥౭॥ రమతే

ఇహ రసభణనే కృతహరిగుణనే మధులిపుపదసేవకే ।
కలియుగచరితం న వసతు దురితం కవిన్యపజయదేవకే ॥౮॥ రమతే



నాయాతః సఖ నిర్దయో యది శరస్త్వం దూతి కిం దూయసే
స్వచ్ఛందం బహువల్లభః స రమతే కిం తత్ర తే దూషణం ।
పశ్యాద్య ప్రియసంగమాయ దయితస్యాకృష్టమాణం గుణై-
రుత్కంఠార్తిభరాదివ స్ఫుటదిదం చేతః స్వయం యాస్యతి ॥౯॥



ప్రబంధః ౧౬
(దేశవరాళీ రాగం - రూపక తాళం)

అనిలతరలకువలయనయనేన ।
తపతి న సా కిసలయశయనేన ॥

సఖి యా రమితా వనమాలినా ॥౧॥

వికసితసరసిజలలితముఖేన ।
స్ఫుటతి న సా మనసిజవిశిఖేన ॥౨॥ సఖి యా

అమృతమధురమృదుతరవచనేన ।
జ్వలతి న సా మలయజపవనేన ॥౩॥ సఖి యా

స్థలజలరుహరుచికరచరణేన ।
లురతి న సా హిమకరకిరణేన ॥౪॥ సఖి యా

సజలజలదసముదయరుచిరేణ ।
దలతి న సా హృది విహరభరేణ ॥౫॥ సఖి యా (≡ చిరవిరహేణ)

కనకనికషరుచిశుచివసనేన ।
శ్వసితి న సా పరిజనహసనేన ॥౬॥ సఖి యా

సకలభువనజనవరతరుణేన ।
వహతి న సా రుజమతికరుణేన ॥౭॥ సఖి యా

శ్రీజయదేవభణితవచనేన ।
ప్రవిశతు హరిరపి హృదయమనేన ॥౮॥ సఖి యా



మనోభవానందన చందనానిల
ప్రసీద రే దక్షిణ ముంచ వామతాం ।
క్షణం జగత్ప్రాణ విధాయ మాధవం
పురో మమ ప్రాణహరో భవిష్యసి ॥౯॥

రిపురివ సఖీసంవాసోఽయం శిఖీవ హిమానిలో
విషమివ సుధారశ్మిర్యస్మిందునోతి మనోగతే ।
హృదయమదయే తస్మిన్నేవం పునర్వలతే బలాత్
కువలయద్యశాం వామః కామో నికామనిరంకుశః ॥౫౨॥

బాధాం విధేహి మలయానిల పంచబాణ
ప్రాణాన్స్థహాణ న గృహం పునరాశ్రయిష్యే ।
కిం తే కృతాంతభగిని క్షమయా తరంగై-
రంగాని సింఛ మమ శామ్యతు దేహదాహః ॥౫౩॥


ప్రాతర్నీలనిచోలమచ్యుతమురస్సంపీతపీతాంబరం
రాధాయాశ్చకితం విలోక్య హసతి స్వేరం సఖీమండలే ।
బ్రీలాచంచలమంచలం నయనయోరాధాయ రాధాననే
గూఢం స్మేరముఖోఽయమస్తు జగదానందాయ నందాత్మజః ॥౫౪॥

ఇతి గీతగోవిందే విప్రలభ్యావర్ణనే నాగనారాయణో నామ సప్తమః సర్గః



అష్టమః సర్గః విలక్ష్ట్యలక్ష్మీపతిః

అథ కథమపి యామినీం వినీయ
స్మరశరజర్జరితాపి సా ప్రభాతే ।
అనునయవచనం వదంతమగ్రే
ప్రణతమపి ప్రియమాహ సాభ్యసూయం ॥౫౫॥



ప్రబంధః ౧౭ (భైరవి రాగం - యతి తాళం)

రజనిజనితగురుజాగరరాగకషాయితమలసనివేశం ।
వహతి నయనమనురాగమివ స్ఫుటముబితరసాభినివేశం ॥

హరిహరి యాహి మాధవ యాహి కేశవ మా వద కైతవవాదం
తామనుసర సరసీరుహలోచన యా తవ హరతి విషాదం ॥౧॥

కజ్జలమలినవిలోచనచుంబనవిరచితనీలిమరూపం ।
దశనవసనమరుణం తవ కృష్ణ తనోతి తనోరనురూపం ॥౨॥ యాహి మాధవ

వపురనుహరతి తవ స్మరసంగరఖరనఖరక్షతరేఖం ।
మరకతశకలకలితకలధౌతలిపిరేవ రతిజయలేఖం ॥౩॥ యాహి మాధవ

చరణకమలగలదలక్తకసిక్తమిదం తవ హృదయముదారం ।
దర్శయతీవ బహిర్మదనద్రుమనవకిసలయపరివారం ॥౪॥ యాహి మాధవ

దశనపదం భవదధరగతం మమ జనయతి చేతసి ఖేదం ।
కథయతి కథమధునాపి మయా సహ తవ వపురేతదభేదం ॥౫॥ యాహి మాధవ

బహిరివ మలినతరం తవ కృష్ణ మనోఽపి భవిష్యతి నూనం ।
కథమథ వంచయసే జనమనుగతమసమశరజ్వరదూనం ॥౬॥ యాహి మాధవ

భ్రమతి భవానబలాకవలాయ వనేషు కిమత్ర విచిత్రం ।
ప్రథయతి పూతనికైవ వధూవధనిర్దయబాలచరిత్రం ॥౭॥ యాహి మాధవ


శ్రీజయదేవభణితరతివంచితఖండితయువతివిలాపం ।
శృణుత సుధామధురం విబుధా విబుధాలయతోఽపి దురాపం ॥౮॥ యాహి మాధవ



తదేవం పశ్యంత్యాః ప్రసరదనురాగం బహిరివ
ప్రియాపాదాలక్ష్మృతమరుణచ్ఛాయహృదయం ।
మమాద్య ప్రఖ్యాతప్రణయభరభంగేన కితవ
త్వదాలోకః శోకాదపి కిమపి లజ్ఞాం జనయతి ॥౧౬॥

అంతర్మోహనమౌలిఘూర్ణనచలన్మందారవిప్రసనః
స్తబ్ధాకర్షణలోచనోత్సవమహామంత్రః కురంగీదృశాం ।
దృప్యద్దానవదూయమానదివిషద్దుర్వారదుర్వేదనా-
ద్వంసః కంసరిపోః ప్రరోపయతు వః శ్రేయాంసి వంశీరవః ॥౧౭॥

ఇతి గీతగోవిందే ఖండితావర్ణనే విలక్ష్మలక్ష్మీపతిర్నామ అష్టమః సర్గః



నవమః సర్గః మందముకుందః

తామథ మన్మథఖిన్నాం
రతిరసఖిన్నాం విషాదసంపన్నాం ।
(= అథ తాం మన్మథఖిన్నాం రతిరసఖిన్నాం విషాదసంపన్నాం।)
అనుచింతితహరిచరితాం
కలహాంతరితామువాచ సఖీ ॥౫౮॥



ప్రబంధః ౧౮
(ఘూర్జరీ రాగం - యతి తాళం)

హరిరభిసరతి వహతి మధుపవనే ।
కిమపరమభికసుఖం సఖ భువనే ॥

మాధవే మా కురు మానిని మానమయే ॥౧॥

తాలఫలాదపి గురుమతిసరసం ।
కిం విఫలీకురుషే కుచకలశం ॥౨॥ మాధవే

కతి న కభితమిదమనుపదమచిరం ।
మా పరిహర హరిమతిశయరుచిరం ॥౩॥ మాధవే

కిమితి విషీదసి రోదిషి వికలా ।
విహసతి యువతిసభా తవ సకలా ॥౪॥ మాధవే

మృదునలిగీదలశీతలశయనే ।
హరిమవలోకయ సఫలయ నయనే ॥౫॥ మాధవే

జనయసి మనసి కిమితి గురుభేదం ।
శృణు మమ వచనమనీహితభేదం ॥౬॥ మాధవే

హరిరుపయాతు వదతు బహుమధురం ।
కిమితి కరోషి హృదయమతివిధురం ॥౭॥ మాధవే

శ్రీజయదేవభణితమతిలలితం ।
సుఖయతు రసికజనం హరిచరితం ॥౮॥ మాధవే



స్నిగ్ధే యత్పరుషాసి యత్ప్రణమతి స్తబ్ధాసి యద్రాగిణి
ద్వేషస్థాసి యదున్ముఖే విముఖతాం యాతాసి తస్మిన్ప్రియే ।
తద్వ్యక్తం విపరీతకారిణి తవ శ్రీఖండచర్చా విషం (= యుక్తం తద్
శీతాంశుస్తపనో హిమం హుతవహః క్రీడాముదో యాతనాః ॥౫౯॥


సాంద్రానందపురందరాబిబిషద్వ్యందైరమందాదరా-
దానమైర్మకుటేంద్రనీలమణిభిః సందర్శితేందిందిరం ।
స్వచ్ఛందం మకరందసుందరగలన్మందాకినీమేదురం
శ్రీగోవిందపదారవిందమశుభస్కందాయ వందామహే ॥౬౦॥

ఇతి గీతగోవిందే కలహాంతరితావర్ణనే మందముకుందో నామ నవమః సర్గః



దశమః సర్గః చతురచతుర్భుజః

అత్రాంతరే మస్మణరోషవశామసీమ-
నిఃశ్వాసనిఃసహముఖీం సుముఖీముపేత్య । (≡ సముపేత్య రాధాం)
సప్రీడమీక్షితసఖీవదనాం దినాంతే
సానందగద్గదపదం హరిరిత్యువాచ ॥౬౧॥ (≡ విదం)



ప్రబంధః ౧౯
(దేశవరాళీ రాగం - అష్ట తాళం)

వదసి యది కించిదపి దంతరుచికౌముదీ
హరతి దరతిమిరమతిఘోరం ।
స్ఫురదధరసీధవే తవ వదనచంద్రమా
రోచయతి లోచనచకోరం ॥

ప్రియే చారుశీలే ముంచ మయి మానమనిదానం
సపది మదనానలో దహతి మమ మానసం
దేహి ముఖకమలమధుపానం ॥౧॥

సత్యమేవాసి యది సుదతి మయి కోపినీ
దేహి ఖరనఖరశరఘాతం ।
ఘటయ భుజబంధనం జనయ రదఖండనం
యేన వా భవతి సుఖజాతం ॥౨॥ ప్రియే చారుశీలే

త్వమసి మమ భూషణం త్వమసి మమ జీవనం
త్వమసి మమ భవజలధిరత్నం ।
భవతు భవతీహ మయి సతతమనురోభినీ
తత్ర మమ హృదయమతియత్నం ॥౩॥ ప్రియే చారుశీలే


నీలనలినాభమపి తన్వి తవ లోచనం
ధారయతి కోకనదరూపం ।
కుసుమశరబాణభావేన యది రంజయసి
కృష్ణమిదమేతదనురూపం ॥౪॥ ప్రియే చారుశీలే

స్ఫురతు కుచకుంభయోరుపరి మణిమంజరీ
రంజయతు తవ హృదయదేశం ।
రసతు రశనాపి తవ ఘనజఘనమండలే
ఘోషయతు మన్మథనిదేశం ॥౫॥ ప్రియే చారుశీలే

స్థలకమలగంజనం మమ హృదయరంజనం
జనితరతిరంగపరభాగం ।
భణ మస్మణవాణి కరవాణి పదపంకజం (≡ చరణద్వయం)
సరసలసదలక్ష్మకరాగం ॥౬॥ ప్రియే చారుశీలే

స్మరగరలఖండనం మమ శిరసి మండనం
దేహి పదపల్లవముదారం ।
జ్వలతి మయి దారుణో మదనకదనారుణో (≡ నానలో)
హరతు తదుపాహితవికారం ॥౭॥ ప్రియే చారుశీలే

ఇతి చటులచాటుపటుచారు మురవైరిణో
రాధికామధి వచనజాతం ।
జయతి పద్మావతీరమణజయదేవకవి-
భారతీభణితమితిగీతం ॥౮॥ ప్రియే చారుశీలే



పరిహర కృతాతంకే శంకాం త్వయా సతతం ఘన-
స్తనజఘనయాక్రాంతే స్వాంతే పరానవకాశిని ।
విశతి వితనోరన్యో ధన్యో న కోఽపి మమాంతరం
స్తనభరపరీరంభారంభే విధేహి విధేయతాం ॥౯॥

ముగ్ధే విధేహి మయి నిర్దయదంతదంశ-
దోర్వల్లిబంధనిబిడస్తనపీడనాని ।
చండి త్వమేవ ముదమంచ న పంచబాణ-
చండాలకాండదలనాదసవః ప్రయాంతు ॥౧౦॥

వ్యథయతి వృథా మౌనం తస్య ప్రపంచయ పంచమం
తరుణి మధురాలాపైస్తాపం వినోదయ దృష్టిభిః ।
సుముఖ విముఖభావం తావద్విముంచ న ముంచ మాం (≡ వంచయ)
స్వయమతిశయస్నిగ్ధో ముగ్ధే ప్రియోఽహముపస్థితః ॥౬౪॥


బంధూకద్యుతిబాంధవోఽయమధరః స్నిగ్ధా మధూకచ్ఛవి-
ర్గండశృండి చకాస్తి నీలనలినశ్రీమోచనం లోచనం ।
నాసాభ్యేతి తిలప్రసూనపదవీం కుందాభదాంతి ప్రియే
ప్రాయస్త్యన్ముఖసేవయా విజయతే విశ్వం స పుష్పాయుధః ॥౬౫॥

దృశౌ తవ మదాలసే వదనమిందుసంబీపకం (≡ మత్యాన్వితం)
గతిర్జనమనోరమా విధుతరంభమూరుద్వయం ।
రతిస్తవ కలావతీ రుచిరచిత్రలేఖే భ్రువా-
వహో విబుధయౌవనం వహసి తస్యీ పృథ్వీగతా ॥౬౬॥

శశిముఖ తవ భాతి భంగురభూర్యువజనమోహనకరాలకాలసర్పి ।
తదుదితవిషభేషజం త్వహైకా త్వదధరశీఘ్రసుధైవ భాగ్యభోగ్యా ॥౬౭॥


ప్రీతిం వస్తనుతాం హరిః కువలయాపీడేన సార్థం రణే (≡ సా ప్రీతిం తనుతాం)
రాధాపీనపయోధరస్మరణకృత్కుంభేన సంభేదవాన్ ।
యత్ర స్విద్యతి మీలతి క్షణమభూత్క్షిప్తద్విపేఽపి క్షణాత్
కంసస్యాథ బలే జితం జితమితి వ్యామోహకోలాహలః ॥౬౮॥
(≡ పత్రే జిభ్యతి మీలతి క్షణమపి క్షిప్రం తదాలోకనాద్-
వ్యామోహేన జితం జితం జితమితి వ్యాలోలకోలాహలః ॥౬౮॥)

ఇతి శ్రీగీతగోవిందే మానినీవర్ణనే చతురచతుర్భుజో నామ దశమః సర్గః



ఏకాదశః సర్గః సానందదామోదరః

సుచిరమనునయేన ప్రీణయిత్వా మృగాక్షీం
గతవతి కృతవేశే కేశవే కుంజశయ్యాం ।
రచితరుచిరభూషాం దృష్టిమోషే ప్రదోషే
స్ఫురతి నిరవసాదాం కాపి రాధాం జగాద ॥౬౯॥



ప్రబంధః ౨౦ (వసంత రాగం - యతి తాళం)

విరచితచాటువచనరచనం చరణే రచితప్రణిపాతం ।
(= విరచితచాటువచనేన చరణరచితప్రణిపాతం)
సంప్రతి మంజులవంజులసీమని కేలిశయనమనుయాతం ॥

ముగ్ధే మధుమథనమనుగతమనుసర రాభికే ॥౧॥

ఘనజఘనస్తనభారభరే దరమంధరచరణవిహారం ।
ముఖరితమణీమంజీరముపైహి విధేహి మరాలవికారం ॥౨॥ ముగ్ధే

శృణు రమణీయతరం తరుణీజనమోహనమధురిపురావం ।
కుసుమశరాసనశాసనవందిని పికనికరే భజ భావం ॥౩॥ ముగ్ధే (= బందిని)

అనిలతరలకిసలయనికరేణ కరేణ లతానికురంబం ।
ప్రేరణమివ కరభోరు కరోతి గతిం ప్రతిముంచ విలంబం ॥౪॥ ముగ్ధే

స్ఫులితమనంగతరంగవశాదివ సూచితహరిపరిరంభం ।
పృచ్ఛ మనోహరహారవిమలజలధారమముం కుచకుంభం ॥౫॥ ముగ్ధే

అభిగతమఖిలసఖీభరిదం తవ వపురపి రతిరణసజ్జం ।
చండి రణితరశనారవడిండిమమభిసర సరసమలజ్జం ॥౬॥ ముగ్ధే

స్మరశరసుభగనభేన కరేణ సఖీమవలంబ్య సలీలం । (= సఖీమవలంబ్య కరేణ)
చల వలయక్వణితైరవబోధయ హరమపి నిజగతిశీలం ॥౭॥ ముగ్ధే

శ్రీజయదేవభణితమధరీకృతహారముదాసితవామం ।
హరివినిహితమనసామభితిష్ఠతు కంఠతటీమవిరామం ॥౮॥ ముగ్ధే



సా మాం ద్రక్ష్యతి వక్ష్యతి స్మరకథాం ప్రత్యంగమాలింగనైః
ప్రీతిం యాస్యతి రంస్యతే సఖి సమాగత్యేతి చింతాకులః ।
స త్వాం పశ్యతి వేపతే పులకయత్యానందతి స్విద్యతి
ప్రత్యుద్గచ్ఛతి మూర్ఛ్యతి స్థిరతమఃపుంజే నికుంజే ప్రియః ॥౭౦॥

అక్ష్ణోర్నిక్షిపదంజనం శ్రవణయోస్తాపిచ్ఛగుచ్ఛావలీం
మూర్ధ్ని శ్యామసరోజదామ కుచయోః కస్తూరికాపత్రకం ।
ధూర్తానామభిసారసత్వరహ్మాదాం విష్యజ్ఞీకుంజే సఖి
ధ్వాంతం నీలనిచోలచారు సుదృశాం ప్రత్యంగమాలింగతి ॥౭౧॥

కాశ్మీరగౌరవపుషామభిసారికాణాం
ఆబద్ధరేఖమభితో రుచిమంజరీభః ।
ఏతత్తమాలదలనీలతమం తమిస్తం
తత్రేమహేమనికషోపలతాం తనోతి ॥౭౨॥

హారావలీతరలకాంచనకాంచిదామ-
కేయూరకంకణమణిద్యుతిబీపితస్య ।
ద్వారే నికుంజనిలయస్య హరిం నిరీక్ష్య
ప్రీడావతీమథ సఖీ నిజగాహ రాధాం ॥౭౩॥



ప్రబంధః ౨౧ (వరాళి రాగం - రూపక తాళం)

మంజుతరకుంజతలకేలిసదనే ।
విలస రతిరభసహసితవదనే ॥

ప్రవిశ రాధే మాధవసమీపమిహ ॥౧॥

నవభవదశోకదలశయనసారే ।
విలస కుచకలశతరలహారే ॥౨॥ ప్రవిశ

కుసుమచయరచితశుచివాసగేహే ।
విలస కుసుమసుకుమారదేహే ॥౩॥ ప్రవిశ



చలమలయవనపవనసురభిశీతే ।
(= మృదుచలమలయపవనసురభిశీతే)।
విలస రసవలితలలితగీతే ॥౪॥ ప్రవిశ

మధుముచితమధుపకులకలితరావే ।
విలస మదనరససరసభావే ॥౫॥ ప్రవిశ (= రభస)

మధురతరపికనికరనినదముఖరే ।
విలస దశనరుచిరుచిరశిఖరే ॥౬॥ ప్రవిశ


వితతబహువల్లినవపల్లవఘనే ।
విలస చిరమలసపీనజఘనే ॥౭॥ ప్రవిశ

విహితపద్మావతీసుఖసమాజే ।
భణతి జయదేవకవిరాజే ।
కురు మురారే మంగలశతాని ॥౮॥ ప్రవిశ



త్వాం చిత్తేన చిరం వహన్నయమతిశ్రాంతో భృశం తాపితః
కందర్పేణ తు పాతుమిచ్ఛతి సుధాసంబాధజంబాధరం ।
అస్యాంగం తదలంకురు క్షణమిహ భూక్షేపలక్ష్మీలవ-
క్రీతే దాస ఇవోపసేవితపదాంభోజే కుతః సంభ్రమః ॥౭౪॥

సా ససాధ్వససానందం గోవిందే లోలలోచనా ।
సింజానా మంజుమంజీరం ప్రవివేశ నివేశనం ॥౭౫॥



ప్రబంధః ౨౨ (వరాళి రాగం - యతి తాళం)

రాధావదనవిలోకనవికసితవివిధవికారవిభంగం ।
జలనిధిమివ విధుమండలదర్శనతరలితతుంగతరంగం ॥

హరిమేకరసం చిరమఖిలషితవిలాసం
సా దదార్శ గురుహర్షవశంవదవదనమనంగనివాసం ॥౧॥

హారమమలతరతారమురసి దధతం పరిరభ్య విదూరం ।
స్ఫుటతరఫేనకదంబకరంజితమివ యమునాజలపూరం ॥౨॥ హరిమేకరసం

శ్యామలమ్మదులకలేవరమండలమధిగతగౌరదుకూలం ।
నీలనలినమివ పీతపరాగపటలభరవలయితమూలం ॥౩॥ హరిమేకరసం


తరలదృగంచలచలనమనోహరవదనజనితరతిరాగం ।
స్ఫుటకమలోదరఖేలితఖంజనయుగమివ శరది తడాగం ॥౪॥ హరిమేకరసం

వదనకమలపరిశీలనమిలితమిహిరసమకుండలశోభం ।
స్మితరుచిరుచిరసముల్లసితాధరపల్లవకృతరతిలోభం ॥౫॥ హరిమేకరసం

శశికిరణచ్ఛురితోదరజలధరసుందరసకుసుమకేశం ।
తిమిరోదితవిధుమణ్ణలనిర్మలమలయజతిలకనివేశం ॥౬॥ హరిమేకరసం

విపులపులకభరదంతురితం రతికేలికలాభరభీరం ।
మణిగణకిరణసమూహసముజ్జ్వలభూషణసుభగశరీరం ॥౭॥ హరిమేకరసం

శ్రీజయదేవభణితవిభవద్విగుణీకృతభూషణభారం ।
ప్రణమత హృది సుచిరం వినిధాయ హరిం సుకృతోదయసారం ॥౮॥ హరిమేకరసం
(≡ హృది సుచిరం వినిధాయ హరిం)



అతిక్రమ్యాపాంగం శ్రవణపథపర్యంతగమన-
ప్రయాసేనేవాక్ష్ణోస్తరలతరతారం పతితయోః ।
ఇదానీం రాధాయాః ప్రియతమసమాలోకసమయే
పపాత స్వేదాంబుప్రసర ఇవ హర్షాశ్రునికరః ॥౯॥


భవంత్యాస్తల్పాంతం కృతకపటకండ్మాతిపిహిత- (≡ భజంత్యాస్తల్పాంతం)
స్మితం యాతే గేహోద్భహిరవహితాలీపరిజనే ।
ప్రియాస్యం పశ్యంత్యాః స్మరశరసమాకూలసుభగం (≡ స్మరపరవశాకూతసుభగం)
సలజ్జా లజ్జాపి వ్యగమదివ దూరం మృగదృశః ॥౧౦॥

జయశ్రీవిన్యస్తైర్మహిత ఇవ మందారకుసుమైః
స్వయం సిందూరేణ ద్విపరణముదా ముద్రిత ఇవ ।
భుజాపీడక్రీడాహతకువలయాపీడకరిణః
ప్రకీర్ణాస్సగ్భిందుర్జయతి భుజదండో మురజితః ॥౧౧॥

సౌందర్యైకనిధేరనంగలలనాలావణ్యలీలాజుషో
రాధాయో హృది పల్వలే మనసిజకీడైకరంగస్థలే ।
రమ్యోరోజసరోజభేలనరసిత్వాదాత్మనః ఖ్యాపయన్
ధ్యాతుర్మానసరాజహంసనిభతాం దేయాన్ముకుందో ముదం ॥౭౯॥

(≡ సానందం నందసూనుర్దిశతు మితపదం సమ్మదం మందమందం
రాధామాధాయ బాహ్యోర్వివరమనుదృఢం పీడయన్ ప్రీతియోగాత్ ।
తుంగౌ తస్యా ఉరోజావతనురవతనోర్నిర్గతౌ మాస్మ భూతాం
పృష్ఠం నిర్భిద్య తస్మాద్భలిరితి వలితగ్రీవమాలోకయన్ వః ॥౭౯॥)


ఇతి శ్రీగీతగోవిందే రాధికామిలనే సానందదామోదరో నామైకాదశః సర్గః



ద్వాదశః సర్గః సుప్రీతపీతాంబరః



గతవతి సఖీవృందేఽమందత్రపాభరనిర్భర-
స్మరపరవశాకూతస్ఫీతస్మితస్సపితాధరాం ।
సరసమనసం దృష్ట్వా రాధాం ముహుర్నవపల్లవ-
ప్రసవశయనే నిక్షిప్తాక్షిమువాచ హరిః ప్రియాం ॥౮౦॥



ప్రబంధః ౨౩
(విభాస రాగం - ఏక తాళం)

కిసలయశయనతలే కురు కామిని చరణనలినవినివేశం ।
తవ పదపల్లవవైరిపరాభవమిదమనుభవతు సువేశం ॥

క్షణమధునా నారాయణమనుగతమనుసర రాభికే ॥౧॥

కరకమలేన కరోమి చరణమహమాగమితాసి విదూరం ।
క్షణముపకురు శయనోపరి మామివ నూపురమనుగతిశూరం ॥౨॥ క్షణమధునా

వదనసుధానిభిగలితమమృతమివ రచయ వచనమనుకూలం ।
విరహమివాపనయామి పయోధరరోధకమురసి దుకూలం ॥౩॥ క్షణమధునా


ప్రియపరిరంభణరభసవలితమివ పులకితమతిదురవాపం ।
మదురసి కుచకలశం వినివేశయ శోషయ మనసిజతాపం ॥౪॥ క్షణమధునా

అధరసుధారసముపనయ భావిని జీవయ మృతమివ దాసం ।
త్వయి వినిహితమనసం విరహోనలదగ్ధవపుషమవిలాసం ॥౫॥ క్షణమధునా

శశిముఖి ముఖరయ మణిరశనాగుణమనుగుణకంఠనినాదం ।
శ్రుతియుగలే పికరుతవికలే మమ శమయ చిరాదవసాదం ॥౬॥ క్షణమధునా

మామతివిఫలరుషా వికలీకృతమవలోకితమధునేదం ।
మీలితలజ్జితమివ నయనం తవ విరమ విస్మయ రతిభేదం ॥౭॥ క్షణమధునా

శ్రీజయదేవభణితమిదమనుపదనిగదితమధురిపుమోదం ।
జనయతు రసికజనేషు మనోరమరతిరసభావవినోదం ॥౮॥ క్షణమధునా





ప్రత్యూహఃపులకాంకురేణ నిబిడాశ్లేషే నిమేషేణ చ
 క్రీడాకూతవిలోకితేఽధరసుధాపానే కథానర్మభిః ।
 ఆనందాభిగమేన మన్మథకలాయుద్ధోఽపి యస్మిన్నభూ-
 దుద్భూతస్స తయోర్భూవ సురతారంభః ప్రియం భావుకః ॥౮౧॥


దోర్భ్యాం సంయమితఃపయోధరభరేణాపీడితః పాణిజై-
 రావిద్ధో దశనైః క్షతాధరపుటః శ్రోణీతపేనాహతః ।
 హస్తేనానమితః కచేఽధరసుధాపానేన సమ్మోహితః
 కాంతః కామపి తృప్తిమాప తదహో కామస్య వామా గతిః ॥౮౨॥

మారాంకే రతికేలిసంకులరణారంభే తయా సాహస-
 ప్రాయం కాంతజయాయ కించిదుపరి ప్రారంభి యత్సంభ్రమాత్ ।
 నిష్పందా జఘనస్థలీ శిథిలతా దోర్వల్లిరుత్కంపితం
 వక్షో మీలితమక్షి పారుషరసః స్త్రీణాం కుతః సిద్ధ్యతి ॥౮౩॥

తస్యాః పాటలపాణిజాంకితమురో నిద్రాకషాయే దృశౌ
 నిర్దుతాధారశోణిమా విలులితస్తస్తజో మూర్ధజాః ।
 కాంచీదామదరశ్లథాంచలమితి ప్రాతర్నిఖాత్కైర్దృశో-
 రేభిః కామశరైస్తదద్భుతమభూత్పత్యుర్మనః కీలితం ॥౮౪॥

త్వామప్రాప్య మయి స్వయంవరపరాం క్షీరోదతీరోదరే
 శంకే సుందరి కాలకూటమపిబన్మాథో మృడానీపతిః ।

ప్రబంధ: ౨౪
(రామక్రియా రాగం - యతి తాళం)




కురు యదునందన చందనశిరతరేణ కరేణ పయోధరే ।
 మృగమదపత్రకమత్ర మనోభవమంగలకలశసహోదరే ।
 నిజగాద సా యదునందనే క్రీడతి హృదయానందనే ॥౧॥

అలికులగంజనమంజనకం రతినాయకసాయకమోచనే ।
 త్వదధరచుంబనలంజితకజ్జలముజ్జ్వలయ ప్రియ లోచనే ॥౨॥ నిజగాద



నయనకురంగతరంగవిలాసనిరాసకరే శ్రుతిమండలే ।
మనసిజపాశవిలాసధరే శుభవేశ నివేశయ కుండలే ॥౩॥ నిజగాద



భ్రమరచయం రచయంతముపరి రుచిరం సుచిరం మమ సమ్ముఖే ।
జితకమలే విమలే పరికర్యయ నర్మజనకమలకం ముఖే ॥౪॥ నిజగాద




మృగమదరసవలితం లలితం కురు తిలకమలికరజనీకరే ।
విహితకలంకకలం కమలానన విశ్రమితశ్రమశీకరే ॥౫॥ నిజగాద

మమ రుచిరే చికురే కురు మానద మనసిజద్వజచామరే ।
రతిగలితే లలితే కుసుమాని శిఖండిశిఖండకడామరే ॥౬॥ నిజగాద

సరసఘనే జఘనే మమ శంబరదారణవారణకందరే ।
మణిరశనావసనాభరణాని శుభాశయ వాసయ సుందరే ॥౭॥ నిజగాద

శ్రీజయదేవవచసి రుచిరే హృదయం సదయం కురు మండనే । (≡ శుభదే హృదయం)
హరిచరణస్మరణామృతనిర్మితకలికలుషజ్వరఖండనే ॥౮॥ నిజగాద



రచయ కుచయోః పత్రం చిత్రం కురుష్వ కపోలయో-
ర్ఘటయ జఘనే కాంచీమంచ స్రజా కబరీభరం ।
కలయ వలయశ్రేణీం పాణౌ పదే కురు నూపురా-
వితి నిగతితః స్త్రీతః పీతాంబరోఽపి తథాకరోత్ ॥౯౦॥

పర్యంగీకృతనాగనాయకఫణశ్రేణీమణీనాం గణే
సంక్రాంతప్రతిబింబసంకలనయా బిభ్రద్వపుర్విక్రియాం ।
పాదాంభోరుహధారివారిభిసుతామక్ష్ణాం చిద్మక్షుః శత్రైః
కాయవ్యూహవిచారయన్నపచితాకూతో హరిః పాతు వః ॥౯౧॥

యన్నిత్త్యైర్వచనైర్విరించగిరిజాప్రాణేశముఖ్యైర్ముహుః
నానాకారవిచారసారచతురైర్నాద్యాపి నిశ్చీయతే ।
తత్సర్వైర్జయదేవకావ్యఘటితైస్సత్సారిసంశోభితై-
రాద్యం వస్తు చకాస్తు చేతసి పరం సారస్యసీమాజుషాం ॥౯౨॥

యద్గాంధర్వకలాసు కౌశలమనుధ్యానం చ యద్వైష్ణవం
యచ్ఛృంగారవివేకతత్త్వరచనాకావ్యేషు లీలాయితం ।
తత్సర్వం జయదేవపండితకవేః కృష్ణైకతానాత్మనః
సానందాః పరిశోధయంతు సుభియః శ్రీగీతగోవిందతః ॥౯౩॥

సాధ్వీ మాధ్వీకచింతా న భవతి భవతః శర్కరే కర్కశాసి
ద్రాక్షే ద్రక్ష్యంతి కే త్వామమృత మృతమసి క్షీరసీరం రసస్తే ।
క్రంద కాంతాధర ధరణితలం గచ్ఛ యచ్ఛాంతిభావం
యావచ్ఛృంగారసారస్వతమిహ జయదేవస్య విష్వగ్వచాంసి ॥౯౪॥

శ్రీభోజదేవప్రభవస్య రాధాదేవీసుతశ్రీజయదేవకస్య । (≡ రామాదేవీ)
పరాశరాదిప్రియవర్గకంఠే శ్రీగీతగోవిందకవిత్వమస్తు ॥౯౫॥

(≡ సాధూనాం స్వత ఏవ సమ్మతిరిహ స్యాదేవ భక్తార్థినాం
ఆలోచ్య గ్రథనశ్రమం చ విదుషామస్మిన్భవేదాదరః ।
యే కేచిత్ పరకృత్యుపశ్రుతిపరాస్తానర్థయే మత్కృతిం
భూయో వీక్ష్య వదంత్యవద్యమితి చేత్సా వాసనా సాస్యతి ॥

ఇత్థం కేలితలైర్విహృత్య యమునాకూలే సమం రాధయా
తద్రోమావలిమౌక్తికావలియుగే వేణీభ్రమం జిభ్రతి ।
తత్రాహ్లాదికుచప్రయోగఫలయోర్లిప్సావతోర్హస్తయో-
ర్వ్యాపారాః పురుషోత్తమస్య దదతు స్సీతాం ముదం సంపదం ॥)

ఇతి శ్రీజయదేవకృతౌ గీతగోవిందే సుప్రీతపీతాంబరో నామ ద్వాదశః సర్గః

ఇతి గీతగోవిందం సమాప్తం

